

In-Niċċa ta' l-Immakulata Kuncizzjoni fi Triq il-Kbira, Ħal Qormi


Minn Carmel Bianchi

■ Bla dubju ta' xejn, l-akbar għadd ta' niċċe li hawn mad-djar f'Ħal Qormi huma ddedikati lill-Immakulata Kuncizzjoni. Illum f'dan it-tagħrif nixtieq li ngħid xi haġa dwar l-istatwa tal-Kuncizzjoni li hemm quddiem il-knisja ta' San Frangisk. Din tinsab f'niċċa ma' l-opramorta tad-dar tas-Sur Depasquale fi Triq il-Kbira f'Ħal Qormi. In-numru tad-dar li hemm illum huwa 348, iżda qabel in-numru ta' din id-dar kien 379.

Min jaf kemm-il darba għaddejna minn quddiem din in-niċċa, inħarsu lejha narawha indurata bid-deheb u nibqghu għaddejjin. Għal min ma

jinteressax ruħu hija biss statwa f'niċċa bħal haġna li naraw f'Ħal Qormi. Iżda tajjeb li wiehed ikun jaf xi ftit tagħrif dwar din in-niċċa.

Sid din id-dar kien is-Sur Giacomo (James) Depasquale, li kien devot kbir tal-Madonna. Mela ġara li fil-gwerra s-Sur Giacomo talab bil-qalb lill-Madonna biex teħles minn kull diżgrazzja lilu u lill-familja tiegħu. Dan wiegħed ukoll lill-Madonna li jekk jgħaddi kollox b'wiċċ il-ġid, u l-membri tal-familja tiegħu jibqghu haġjin u ma jigrilhom xejn, b'ringrazzjament jindura bid-deheb l-istatwa tal-Kuncizzjoni li kellu ma' l-opramorta tad-dar. Il-gwerra għaddiet u



ghall-familja Depasquale għaddiet b'wiċċ il-ġid. Is-Sur Giacomo zamm il-wegħda li kien għamel mal-Madonna. L-istatwa tniżżlet bil-parank u haduha għall-induratura għand id-ditta Mallia & Xuereb. Ix-xogħol tlesta nhar il-Ġimgħa, 22 ta' Mejju, 1947. Is-Sur Depasquale kien ordna lil ċertu Ninu Chircop bajjad li kien joqgħod fl-inħawi tiegħu biex ikahħal, ibajjad u jisbogh in-niċċa u l-faċċata. Kien nhar it-Tlieta, 7 ta' Lulju, 1947, li din l-istatwa tal-Kunċizzjoni, issa indurata bid-deheb, tpoġġiet fin-niċċa tagħha u għadha hemm sal-lum. Kemm hu sabiħ li nibqgħu ngħożzu wirt missirijietna.

*Hajr lill-Avukat Dr. Vincent Depasquale, iben is-Sur Giacomo, għat-tagħrif li tani.
Hal Qormi - 2 ta' April, 2004 - Jum il-festa tad-Duluri.*

**Nifirhu lis-Sezzjoni Żgħażaġh Kunitat Festi Esterni San Ġorġ
Martri f'għeluq il-hames sena mit-twaqqif tagħha. Nawguraw
aktar xogħol u hidma b'riżq il-festa ta' San Ġorġ.**

LIBERTY BAKERY LTD. & CONFECTIONERY



111, St. Catherine Street,
Qormi

Tel: 21 443 091
Mobile: 9989 7412
9949 7251

